

□ મને ગમે !

રહો સદા નિકટ તો આ ઘર મને ગમે.
આંખ મિચોલી કરતી, નજર મને ગમે.

કરી બેસુ ભૂલો ઉતાવળમાં હું કદિક,
સમય સર મળતી, ખબર મને ગમે.

કવિતાઓ મારી વાંચી, સમજીને કદિક
તમારા સુરમાં સરતી, કદર મને ગમે.

વરસોના વર્ષે આમ વિતિ જશે આપણા,
તમારી સાથે મેરુની, સફર મને ગમે.

ભલે કહે લોકો પ્યારમાં હું પણ પાગલ,
તમારા બાહુપાશની, ભિતર મને ગમે.

તાલી એક હાથે પાડી શકાતી નથી કદિક
જિંદગીના સહિયારી, ચણતર મને ગમે.

ખુદા કરે ને મળે મૃત્યું 'ચમન' એવું,
એક બીજાને અડતી, કબર મને ગમે !

○ ચીમન પટેલ 'ચમન'
૨૪ માર્ચ '૦૭